



សាលាឧទ្ធរណ៍

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

24
3

តារាងប្រជាព្រឹត្តិខ្មែរ

សាលាឧទ្ធរណ៍កំពូក

សំណុំរឿងរដ្ឋប្បវេណី

លេខ: ២០២

ចុះថ្ងៃទី ៣០-៥-១២

សាលដីកា

លេខ: ០៥-ក្រ.វិញ

ចុះថ្ងៃទី ២១-០២-២០១៣

បានបញ្ចប់ការទាញហេតុផលដោយផ្ទាល់មាត់នៅថ្ងៃទី ២១ ខែ កុម្ភៈ ឆ្នាំ ២០១៣

សមាសភាពក្រុមប្រឹក្សា

លោក



ជាប្រធានក្រុមប្រឹក្សា

លោក

ជាចៅក្រមប្រឹក្សា

លោក

ជាចៅក្រមប្រឹក្សា

ក្រឡាបញ្ជី

លោក



-ដើមចោទឈ្មោះ: [Redacted] សុជាតា ភេទស្រី អាយុ ៥០ ឆ្នាំ ជាតិខ្មែរ ទីលំនៅសព្វថ្ងៃភូមិគោដ្ឋាន សង្កាត់អូរអំបិល ក្រុងសិរីសោភ័ណ ខេត្តបន្ទាយមានជ័យ។

-ចុងចម្លើយឈ្មោះ: [Redacted] សំអឿន ហៅ ចូច ភេទប្រុស អាយុ ៤២ ឆ្នាំ ជាតិខ្មែរ ទីលំនៅសព្វថ្ងៃភូមិ សែសិន សង្កាត់អូរអំបិល ក្រុងសិរីសោភ័ណ ខេត្តបន្ទាយមានជ័យ។

-មានមេធាវី [Redacted] តំណាងដោយអាណត្តិឲ្យចុងចម្លើយ


អំពីវិវាទ: ប្តឹងទាមទារប្រាក់

អំពីអង្គហេតុ និងចំណុចវិវាទ

នៅខែកញ្ញា ឆ្នាំ ២០១១ ចុងចម្លើយបានទទួលធ្វើដំបូលផ្ទះរបស់ដើមចោទ ប្រក់ក្រៀង ក៏បារីស៊ីម៉ង់ នៅពេលធ្វើដំណើរការប្រក់ដំបូល កូនជាងរបស់ចុងចម្លើយធ្វើឲ្យខូចខាតក្រៀងរបស់ដើមចោទ។ នៅថ្ងៃ ទី ១៣ ខែកញ្ញា ឆ្នាំ ២០១១ ចុងចម្លើយបានធ្វើកិច្ចសន្យាថា នៅថ្ងៃទី ១៥ ខែតុលា ឆ្នាំ ២០១១ គាត់សងប្រាក់ឲ្យ ដើមចោទគ្រប់ចំនួន។ លុះដល់ថ្ងៃកំណត់សងប្រាក់មកដល់ ចុងចម្លើយមិនព្រមសងប្រាក់តាមកិច្ចសន្យា ឡើយ។

1
៣៨

២២



ការអះអាងរបស់គូភាគី

ដើមចោទឈ្មោះ: [REDACTED] សុជាតា បានថ្លែងហេតុថា: ខ្លួនប្តឹងឧទ្ធរណ៍ដើម្បីទាមទារសំណងខូចខាត និងជំងឺចិត្តបន្ថែមទៀត។ ខ្លួនបានហៅចុងចម្លើយឲ្យជួសជុលផ្ទះខ្លួន លុះដល់ពេលធ្វើចុងចម្លើយមិនបានធ្វើ ឲ្យត្រឹមត្រូវលក្ខណៈបច្ចេកទេសទេ បានធ្វើឲ្យខូចខាតសម្ភារៈរបស់ខ្លួន ដូចជាក្បឿង និងសម្ភារៈផ្សេងៗមួយ ចំនួនទៀត។ ការធ្វើឲ្យខូចខាតនេះ ខ្លួនបានប្តឹងទៅប៉ូលីស ពេលនោះប៉ូលីសបានហៅទៅដោះស្រាយភាគី ចុងចម្លើយបានយល់ព្រមសងឲ្យខ្លួនតាមការទាមទារ តែក្រោយមកក៏និយាយថា អត់ព្រមសងវិញ ហើយ ថែមទាំងប្រើពាក្យបញ្ជោះបណ្តោះអាសន្នខ្លួនថា បើចង់បានសំណងឲ្យខ្លួនក៏បក់ទេចក្បឿងថ្មីទៅ។ នៅពេល នេះខ្លួនសំណូមពរសុំទាមទារសំណងខូចខាតចំនួន៤៧៦២០០បាត ឈ្នួលជាងចំនួន២០០\$ និងជម្ងឺចិត្តចំនួន ១០លានរៀល។

ចុងចម្លើយឈ្មោះ: [REDACTED] សំអឿន បានថ្លែងហេតុថា: ខ្លួនបានទទួលជួសជុលផ្ទះឲ្យដើមចោទប្រាកដ មែន។ តែការជួសជុលអត់បានធ្វើឲ្យខូចខាតដូចការប្តឹងរបស់ដើមចោទនោះទេ ការខូចខាតមានមែនតែអត់ ច្រើនទេ គឺមានតែបន្តិចបន្តួចខ្លួនទទួលស្គាល់ ហើយសុខចិត្តសងវិញតាមការដាក់ស្តែង។ នៅពេលនេះ ខ្លួន សំណូមពរសុំសងទៅដើមចោទ នូវអ្វីដែលខ្លួនបានធ្វើខូចដាក់ស្តែង តែអ្វីដែលលើសខ្លួនសុំមិនសងដាច់ ខាត។

សំអាងហេតុ

១-បណ្តឹងឧទ្ធរណ៍ចុះថ្ងៃទី១៦-០២-២០១២ របស់ឈ្មោះ: [REDACTED] សុជាតា និងចុះថ្ងៃទី០២-០២-២០១២ របស់ឈ្មោះ: [REDACTED] សំអឿន ធ្វើឡើងក្នុងកំណត់ច្បាប់ សាលាឧទ្ធរណ៍ទទួលជំនុំជម្រះបានយោងមាត្រា ២៦៤ នៃក្រមនីតិវិធីរដ្ឋប្បវេណី។

២-ដើមចោទ និងដើមបណ្តឹងឧទ្ធរណ៍បានធ្វើសេចក្តីថ្លែងហេតុថា ចុងចម្លើយបានទទួលការជួសជុល ធ្វើដំបូលផ្ទះរបស់ខ្លួន ហើយត្រូវរក្សាជាងចុងចម្លើយ ធ្វើឲ្យខូចដំបូលផ្ទះដែលការខូចខាតនេះមានចំនួន ៤៧៦២០០បាត និង២០០\$។ កាលនៅប៉ូលីសបានធ្វើការសម្រុះសម្រួលខ្លួនព្រមទទួលយកចំនួន១៤៧២០ បាត តែចុងចម្លើយដល់ពេលកំណត់ត្រូវសងពុំព្រមសង ទើបខ្លួនប្តឹងមកតុលាការដោយទាមទារចំនួន ៤៧៦២០០បាត និង ២០០\$ ព្រមទាំងជម្ងឺចិត្តចំនួន១០លានរៀល។

៣-ចុងចម្លើយបានធ្វើសេចក្តីថ្លែងហេតុថា នៅថ្ងៃកើតហេតុខ្លួនមិនបានទៅឲ្យប្រពន្ធនៅមើល។ នៅ ថ្ងៃនោះមានមេឃភ្លៀង ខ្លួនមិនឲ្យកូនជាងធ្វើទេ តែដើមចោទថាឲ្យធ្វើទៅព្រោះគាត់ជាម្ចាស់ផ្ទះ។ ខ្លួនទទួល ស្គាល់ការខូចខាត តែសុំឲ្យម្ចាស់ផ្ទះបង្ហាញភស្តុតាង។

៤-តាមការយល់ឃើញខាង គឺចុងចម្លើយពិតជាមានកំហុសក្នុងការបំពេញការងាររបស់ខ្លួន ដែលធ្វើ ឲ្យដើមចោទទទួលសងនូវការខូចខាត។

2
[Handwritten signature]
39

៥-សាលក្រមរដ្ឋប្បវេណីលេខៈ០២(ខ) ចុះថ្ងៃទី២៤-០១-២០១២ របស់សាលាដំបូងខេត្តបន្ទាយ
មានជ័យ សម្រេចត្រឹមត្រូវតាមច្បាប់ហើយ លើកលែងតែចំណុចទី១ ត្រង់ឲ្យចុងចម្លើយសងប្រាក់ការ
ខូចខាត ត្រូវសម្រេចឡើងវិញ។

ហេតុដូច្នោះ

វិនិច្ឆ័យសេចក្តី

១-ក/-ទទួលពាក្យបណ្តឹងឧទ្ធរណ៍ចុះថ្ងៃទី១៦-០២-២០១២របស់ឈ្មោះ: [REDACTED] សុជាតា ទុកជាត្រឹមត្រូវ
តាមទម្រង់ និងគតិច្បាប់។

ខ/-ប្រានពាក្យបណ្តឹងឧទ្ធរណ៍ចុះថ្ងៃទី០២-០២-២០១២ របស់ឈ្មោះ: [REDACTED] សំរឿន ចោលជា
អសារបង់។

២-តម្កល់សាលក្រមរដ្ឋប្បវេណីលេខៈ០២(ខ) ចុះថ្ងៃទី២៤-០១-២០១២ របស់សាលាដំបូងខេត្តបន្ទាយ
មានជ័យ លើកលែងតែចំណុចទី១ ត្រង់សំណងការខូចខាតចំនួន១៤៧២០បាត ត្រូវកែប្រែទៅជាចំនួន
៤៧៦២០បាត និង ២០០ដុល្លាអាមេរិក ចំណុចក្រៅពីនេះរក្សាទុកជាបានការដដែល។

៣-ប្រាក់ប្រដាក់ក្តីជាបន្ទុករបស់ចុងចម្លើយ។

៤-សាលដីកានេះប្រកាសជាសាធារណៈនៅថ្ងៃទី២១-០២-២០១៣ លើកផ្លូវប្តឹងសាទុក្ខរយៈពេលមួយ
ខែគិតពីថ្ងៃបានទទួលការបញ្ជូនសាលដីកានេះ។

ក្រឡាបញ្ជី


ចៅក្រមប្រឹក្សា

ប្រធានក្រុមប្រឹក្សា

ហត្ថលេខា [REDACTED]

បានចម្លងត្រឹមត្រូវតាមច្បាប់ដើម


ភ្នំពេញ, ថ្ងៃទី ១៦ ខែ មីនា ឆ្នាំ ២០១៣



ប្រធានក្រុមប្រឹក្សា

[Signature]

[REDACTED]



ក្រឡាបញ្ជី

[Signature]

[REDACTED]